


కివోయ విజ్ఞాపనాం

భవమిహిపాంక
రామగోపాలం



“అరవైనాలుగు మందోచ్చేరు, ఇంటర్వ్యూకి” అన్నాడు రామ చంద్రయ్య, షర్టువిప్పి వంకెన తగిలిస్తూ. జానకి మొగాన నిరాశ పులుముకుని చూసిందంతే.

“అరవైనాలుగుమందిలోనూ ఆరుగుర్ని యేరేరు, ఇంటర్వ్యూచేసిన బోర్డు” అన్నాడు రామచంద్రయ్య. ఈ మాట చిరునవ్వుతో తల యెగరేసి.

“అంటే యాభైఎనిమిదిమంది పని గోవిందా అన్నమాటేనా?”

“అన్నమాటేమిటి, ఉన్నమాటే! ఇంకా ఇప్పుడేంచూసేవు, మళ్ళీ ఈ ఆరుగుర్లో వొక్కణ్ణి యెంచాలి. అప్పుడు

యువ దీపావళి సంచిక

ఇందులో ఐదుగురిపని హరే రామ హరే క్రిష్ణా!”

“అదేం?”

“ఉన్న ఖాళీ ఒక్కటే కదుటే!”

జానకికేం తోచలేదు. అడగవలసిన ప్రశ్న గొంతుకలోంచి ముందుకిరాక మింగుడుపడక వక్కలా బాధపెట్టింది.

రామచంద్రయ్య గట్టిగా నవ్వాడు. ‘నువ్వేమిటనుకుంటున్నావో చెప్పెదా?’ అన్నాడుమెబుజుమీద చెయ్యేసి.

“నే నేమిటనుకుంటే యేమిట్లాభం”

అంది జానకి, నిరుత్సాహం అంతా వొలక బోసి చూస్తూ. నిలబడ్డపాటుని ప్రగల్భంగా నవ్వుకుంటూ గర్వపడుతూ

ప్రేమ కురిపిస్తున్న మొగుడితో మాటాడ్డానికొక ధోరణంటూ దొరకలే దామెకి.

“లాభమున్నా లేకపోయినా సరే నువ్వేమనుకుంటున్నావో చెప్పేస్తున్నాను. ఇంతా హైదరాబాద్ దాకా పరీక్ష కెళ్ళి ఇంటర్వ్యూకెళ్ళి మా ఆయనగారు మా నాన్నగారి దగ్గరి కెళ్ళేరో లేదో! ఒక్కసారి మామగారూ అని పలకరిస్తే ఈ వుద్యోగం మా ఆయనకి రాకుండా పోతుందా అని అనుకుంటున్నావు అవునా?”

తెల్లబోయింది జానకి. ఆమె అనుకుంటున్నది సరిగ్గా అదే.

“కాని మీ నాన్నగార్ని పలకరించ

కుండా, ఆయన్ని చూడకుండా, కనీసం ఫలాద ఆయన మా మామగారు సుమండీ అని చెప్పగోకుండా అరవైనాలుగు మందిలోంచి ఆరుగుర్లో వచ్చిపడ్డాను, తెలుసా!?" అన్నాడు రామచంద్రయ్య దర్పంగా.

"ఆ పట్టుదల మానేసి ఆయనదగ్గర కోసారి వెళ్ళాస్తే ఈ చివరి వడపోతలో కూడా చిక్కంలోంచి కిందరాలిపోకుండా బంగారాం టీవుద్యోగం మీ కొస్తుంది. మన కిది జీవన్మరణ సమస్య. ఆయన డెలిఫోన్లో విల్చి గోరుతో మీటితేచాలు అంతా గుప్పవ్గా సక్రమంగా జరిగిపోతుంది," అని చెప్పాలనుంటుంది జానకికి చెప్పడానికి స్వతంత్రంవుంది. చనువుంది అవసరంవుంది. అధికారం కూడా వుంది. కాని అలాచెప్పిన మీదట అలా చెయ్యక పోడానికి ఆయనకీ అవన్నీ వున్నాయేమో!

ఈ ఉద్యోగంకోసం ట్రయిన్చడానికి తలవెట్టిన దగ్గర్నుంచీ అన్నీ సక్రమంగా జరగం అంటూ బెదిరిస్తున్నాయి. అడ్ వర్ ట యి జు మెంటు ఈయన కంటకి ఆలస్యంగా అవువడ్డది. అప్లికేషన్ ఫారం తెప్పించడానికి వాళ్ళకి రాయడానికి టైమ్ లేకపోతే ప్రాదరా బాదులో ఎవరో ఫ్రెండుకి డెలిగ్రాం మనియార్డర్ చేసి తెప్పించేరు - భలానా కట్టడానికి వదిరూపాయలు అప్పు దోర కడం గడ్డుసమస్య అయిపోయింది. వ్రాత పరిక్షకి ఇంటర్ వ్యూకి రెండు సార్లు ప్రాదరాబాదు స్వంతఖర్చులమీద వెళ్ళి రావడమయింది. ఇప్పటికీ ఉద్యోగ ప్రయత్నపర్యం పర్యత మై రెండు వందల రూపాయల అప్పు చూపెడుతోంది.

చివరికి మిగిలేవి శ్రమాఖర్చులేనా?

"బంగారప్పళ్లెం ఆయినాకాకపోయినా చేరువు వుండాలికదండీ" అంది గోడ జానకి వేద్యాతిథోరణిలో యెటోచూస్తూ.

"నేను బంగారప్పళ్లెం ఆయినా కాక పోయినా మీ నాన్నగారికి గోడ చక్కని వుపమానం!" అని నవ్వి దూరంగా వెళ్ళేడు రామచంద్రయ్య.

జానకి మనసు చివుక్కుమంది... గోడ లక్షణాలు కొన్ని నాన్నగార్లో లేక పోలేదు...

ఎమ్మే ఫస్టుక్లాసు, రామచంద్రయ్య. ఎలెల్చీ చదువుతూ ట్యుటోరియల్ కాలేజీలో పనిచేసేవాడు. గోల్డు మెడలిస్టు. ఆస్తి అంతస్తూ లేకపోవచ్చు. కులం గోత్రం వుంది. వెనకాముందూ ఎవరూ లేకపోవచ్చు. విలువా విజయం వున్నాయి. అరటిపండు వా లి చి చేతిలోవెడితే తినడానికింకా ఏవేనా అడ్డు తగలొచ్చు గాని, ఆయన పాఠం చెబితే విద్యార్థి బోధవరచుకోలేకపోవడం అంటూ వుండదు.

ఈ వెళ్ళి నాన్నకిష్టంలేదు. ఇంట్లో ఎవరికీ ఇష్టంలేదని దబాయించేరు. అమ్మ చెయ్యానరా యివ్వకపోతే ఆయన కాళ్ళకిందపడి తన ఆత్మ నలిగిపోయేదే.

కూతురు వుందని జ్ఞాపకం వుండి, దానికొక మొగుడున్నాడని, వాళ్ళిద్దరూ కలిసి అన్యోన్యంగా స్నేహంగా వుంటున్నారని గుర్తులేనట్టు ప్రవర్తిస్తాడు. ఈ వెళ్ళిఅయిన రెండేళ్ళలోను మూడు సార్లు ఆయన్ని కలుసుకోడం జరిగింది. మొదటిసారి ఈ వూరికి ఆయనగారు క్యాంపువచ్చారుట. ఎవరో కలెక్టరాఫీసు వాళ్ళువచ్చి చెప్పారు. అమ్మాయిగార్ని రమ్మన్నారని జీవుపంపేరు. ఆహ్వానంలో ఆప్యాయత లోపించడం బహిరంగంగానే కనబడింది. వెళ్ళలేదు. సాయంకాలం బజార్లో ఆయనో వెళుతూ వుంటే వెనకాల కారుహారన్. తలతిప్పి చూస్తే, నాన్నగారు. పక్కన అల్లుడున్నాడన్న సంగతి నాకు కనబడనేలేదన్నట్టుగా రెండు నిమిషాలు మాటాడారు, కాదుదిగి. 'ఆయనకి నా సంగతి జ్ఞాపకం

లేదు. నీకూ లేదే!' అని రామచంద్రయ్య -సరదాకే-అన్నాడు. కాని ఎంత గాయ పడింది, గుండె!

క్లాస్ మేటు అరుణ వెళ్ళి రాజమండ్రిలో జరిగింది. ఒస్తేనే కాని వీల్లేదని వాళ్ళతో బాటు కార్లోతీసుకుపోయింది. అక్కడికి మొగవెళ్ళివారి తరపున వచ్చారుట నాన్నగారు. వెళ్ళి కొడుకు తండ్రి నాన్న గారిదగ్గర జాయింటు సెక్రెటరీట. అక్షడ ముఖాముఖీ రామచంద్రయ్య వచ్చాడా అనిగాని, రాలేదా అనిగాని అడగలేదు. అతని ఆరోగ్యం సంపాదన స్థితిగతులు - ఏవీ భోగం చేయలేదు.

మూడోసారి శ్రీకాకుళం కలెక్టరాఫీసుకి తణిఖీ కెళుతూ 'వాలేరులో నారైలు అరగంటాగుతుంది. వచ్చి కనపడు' అని కార్డు రాసేరు. వెళ్ళకూడదనే అనుకుంది. రామచంద్రయ్య బలవ తంగా సిటీబస్సెక్కించి పంపేడు. అప్పుడూ అంతే.

ఆయనగారు ఆఫీసరయితే ఈయన గారు ఆయనకి అల్లుడు. అల్లుడనేకారణం చేత జులుం చెయ్యడం చేతకాదు. కాని ఏదోబలం-వ్యక్తిస్వాతంత్ర్యం కావచ్చు. ఆబలంతో ఆయన్ని ఈయనా నిర్లక్ష్యంగానే చూస్తూవచ్చారు. ఈ ఒక్కవేపు నుంచి అలక్ష్యం అవమానం మినహా ఈయన జీవితంలో ఎక్కడా అంగుళం మేర చీరుగులేదు. ఒక్కనాడు దుఃఖం, చీకటి, మౌనం, ఉదాసీనత లేవు... పాత బడిన ఈ యింట్లో స్థిరమైన సంపాదనా శాశ్వతమైన వుద్యోగం లేవన్న చింత లేకుండా ఈ రోజులన్నీ ఇలా హాయిగా గడిచిపోతున్నాయంటే దానికి కారణం ఈయన గొప్పతనం చాకచక్యం సంస్కారం కావా!

'మీరొక్కరు మడిగట్టుకూర్చుంటే సరిపోయిందా! మీరు చెప్పిన ఆరు మందిలో మిగతా ఐదుమంది ఏ మినిస్టర్నో సెక్రెటరీనో ఆశ్రయించి

ఈ వుద్యోగం సంపాదించుకునే ప్రయత్నాలు చెయ్యడంలేదని మీ కెలా తెలుసు? మా నాన్నగారు కాకపోతే మరొకరు. మీ రి చివరివడపోతలో కిందికి దిగి పోకుండా చూసే బంగారుతండ్రి మరో మహానుభావుడు—ఎవరో ఆశ్రయించడం మంచిదేమోనండి' అంది. చివరికి ఉండలేక, అతను బయల్దేరుతున్న సమయంలో జానకి.

“ఇలాంటి వడపోతలు ఎన్నో చూసినారే నేనలాంటి పనిచెయ్యను” అన్నాడు రామచంద్రయ్య.

* * *

గవర్నమెంట్ సెక్రటరీ నారాయణ రావుగారి విజిటర్స్ రూమ్ లో ఒంటరిగా కూర్చున్నాడు రామచంద్రయ్య. ‘అయ్యగారు విజిటర్స్ ఆందర్నీ చూసేసి తోవలి కెళ్ళిపోయారు బాబూ. భోజనం చేసి వస్తారు కూర్చోండి’ అని అటెండర్ తాను చేయవలసిన మర్యాద చేసేడు.

వక్కగదిలో అత్తగారూ, మామగారూ మెల్లిగా మాడ్లాడుకుంటున్నారు. వినబడు తూనే వుంది. కాని ఆ గదికి ఈ గదికి మధ్య మందమైన దుప్పటితెర. మా మధ్యని తెరలాగేవుంది. మా మధ్యని తెర—అనుకున్నాడతను. తెరలా తనని మరుగుపరుస్తున్న సమకాలీన ప్రవచనంలోని పోటీకోరణి తెలుసుకుని—కాంప్ర మైజ్ తెరలోంచి.


‘చీటిరాని ఇవ్వండి బాబూ, తమపేరూ ఊదూను. అయ్యగారికి చూపిస్తాను’ అని నిశ్శబ్దంగా నూచించాడు అంటెండరు.

‘ఆయనంతట ఆయనొచ్చిచూస్తే పలకరిస్తాను, లేకపోతే నాదార్ని నేను పోతాను. అంతేకాని చీటిరాని వంతుకునే అవసరంలేదు’ అన్నట్టుగా బిగిసిపోయి కూర్చున్నాడు రామచంద్రయ్య—వద్దని అటెండర్ కి సంజ్ఞచేసేసి—

ఫోన్ గజగజమ్రోగింది—

‘హలో—’ అత్తగారండుకుంది ఫోన్.

యువ దీపావళి సంచిక



‘నమస్కారం...నేను వారి మినెస్ ని మాట్లాడుతున్నాను ... ఆ య నా ?... ఇప్పుడే ఎక్కడికో బయర్దేరారు..... ఆఫీసుకే అయ్యంటుంది... కారుదాకా వెళ్ళుంటారు; పిలవనా?’

సంభాషణ ఆపేసి ఫోన్ మీద మూత పెట్టినట్టు తెలుస్తోంది ‘మినిస్టర్ ప్రకాశ రావుగారి పరసనల్ సెక్రటరీట.

‘పదహారు—’ అన్నాడు నారాయణ రావు.

‘హలో—నరే... ఆ... అయిదు కాగానే వచ్చేస్తాను. ఆఫీసుకి రింగప్ చెయ్యొచ్చు—థాంక్సు’ అని సుందరమ్మ ఫోన్ పెట్టేసినట్లు ధ్వనివినపడింది.

‘కేండిడేట్లారుగురు; రికమెండేషన్లు పదహారును!’ అని విసుక్కున్నాడు నారాయణరావు— ‘వెధవదేశం, వెధవ మనుషులూనూ!’

బూట్లచప్పుడు. వెళ్ళిపోతున్నాడు. వెళ్ళిపోయానని చెప్పేసిన కర్కోటక చక్రవర్తి నారాయణ్రావు ఆఫీసుకి నిజంగానే వెళ్ళిపోతున్నాడు.

ఆవేపునుంచి దారుంది. అలా గది దాటి, వరండాదాటి, కారుదాకా వెళ్ళిన చప్పుడు.

అటువేపు కూడా దట్టమైన తెర— కారుతలుపు తీసిన చప్పుడు.

‘ఎవరు? ఇంతనేవేంచేస్తున్నాడు? వాడికి బుద్ధిలేకపోతే నీ బుద్ధేమైంది? వెళ్ళి పేరు కనుక్కురా!’ గద్దెంపు.

బహుశా అటెండరు—విజిటర్స్ రూమ్ లో ఎవరో వుండిపోయారని చెప్పంటాడు. అయినా ఎంత పెడసరపు మాట!

తెర ఒత్తిగిల్లింది—అందులోంచి అటెండర్ మొహం కనబడ్డది.

‘రామచంద్రయ్య’ అన్నాడు రామచంద్రయ్య; కూర్చునే.

‘రామచంద్రయ్యగారంట, బాబూ.’

‘రామచంద్రయ్యలేడు భీమచంద్రయ్యలేడు; అవతలికి పొమ్మను!’ గద్దెంపుతో కారుతలుపు మూసినచప్పుడు. కారు బయల్దేరిన చప్పుడు.

మళ్ళీ తెర ఒత్తిగిల్లింది.

‘ఆఫీసుకి దయచెయ్యమన్నారు బాబూ,’ అన్నాడు అటెండరు.

‘మీ రావణాసురుడికన్నా నువ్వే నయం’ అనుకున్నాడు రామచంద్రయ్య లేచి.

దేముడివ్వని వరం తానే యిచ్చేసిన వూజారిలా అబద్ధపు ఆశాభీజం వేసిన

అచెండరు తెరకోపక్క ఒత్తిగిలి నిలబడి తెరనోపక్కకి ఒత్తిగిల్లించి పట్టుకుని రూపాయి విలువగల చూపు చూస్తూ చెయ్యిజాపేడాలేదా అన్నంత అనుమానంగా గాల్లోపెట్టాడు.

'నీగురించి పొరాపాటు పడ్డాను. నీ కన్న మీ రావణాసురుడే నయం.' అనుకొంటూ తెరదాచేడు రామచంద్రయ్య.

గబ గబా నడిచి కాంపొండున్నూ దాచేసే డతను.

అక్కణ్ణుంచి వొక్కసారి అనుకోకుండా తలతిప్పిచూసేడు. అత్తగారు గుమ్మంలో నిలబడివుంది. పక్కని అచెండర్ నిలబడున్నాడు.

తలతిప్పి ముక్కునూటిగా నడిచేడు రామచంద్రయ్య.

అచెండర్ పరుగెత్తుకొస్తున్నట్టు అతని కళ్ళు పసిగట్టాయి.

'మీరు రెండుసార్లు గెంటేశారు...' అనాలనిపించింది కసిగా. ఈ పతనం నాదికాదు. మీ గర్భవాసానిదే...అంచేత మీదేనూ.' అనుకున్నాడతను తన్నితాను వోదార్చుకుంటూ. 'ఇంక మీరు నా దగ్గరికి రావల్సిందే కాని నేనై మీ దగ్గరికి రాడం కల్లోమాట.'

* * *

ట్యూటోరియల్ కాలేజీ గెస్టురూమ్లో నిద్రపోతున్నాడు రామచంద్రయ్య. తలుపు దబదబ చప్పుడైతే నిద్రలేచాడు.

తలుపుతీసి, ఎదురుగా నిలబడ్డ అత్తగార్ని చూసి నిర్భాంతపోయాడతను.

'నమస్కారం. దయచెయ్యండి' అని తప్పకున్నాడు.

మామగారంటే కోపమూ, అసహ్యమూనూ అతనికి.

'వాడొక దగుల్ బాజీ; దగాకోరు! పూటకి తికాణాలేని వుండాకోరు? పగట ట్యూటోరియల్ కాలేజీ రాత్రి ఎలెట్టి అమోరిస్తున్నాడు. నా బంగళాలో అడుగు పెట్టానికి వాడికి తాహతులేదు. నా

కూతురు ఎలాగో వాడి మాయలో పడ్డది. వాడికి వుద్యోగం యివ్వడంవల్ల మీరు నేరంచేసిట్టు నేను భావిస్తున్నాను.' అన్నాడాయన. తన ఎదురుగా, పబ్లిగా తను పనిచేసిన ఈ ట్యూటోరియల్ కాలేజీ ప్రిన్సిపాల్ కమ్ పొప్రయిటర్ రామనాధంతో, ఆనాడు.

గవర్నమెంట్లో సెక్రెటరీ, అఖండ మెన ప్రజ్ఞాశాలి; కర్కటకుల్లో కర్కోట కుడూ అని, ఆయన నోటికి జడిసి, నోటి కంపుకి జడిసి! రెండునెలల్లో ఎలెట్టి పరీక్షలున్నాయి, అంతవరకైనా ఆగవయ్యా అని మొరెట్టుకున్నా వినిపించుకోక వెంటనే తన వుద్యోగానికి స్వస్తి చెప్పేసేడు, రామనాధం.

ఆరెజ్జెల్లాతనుపడ్డ అవస్త వర్ణనాతీతం. దానిక్కారణం అయిన అలాంటి మామగారి మీద అసహ్యంకాక మరేం వుద్దుంది.

కాని ఆ బాధంతా నయమైపోడానికి, మర్చిపోడానికి అత్తగారి సాయమే కారణం. ఆవిడ ఆమోదముద్ర, చెయ్యి ఆసరా లేకపోతే జానకి తనతో రాడానికే వీలుండేదికాదు. పైకేమో, నువ్వు ప్రాజ్ఞురాలివి, నీకు నా అడ్డేముంటుంది; అది అన్యాయం అని కూతుర్ని దువ్వినట్టే దువ్వి, జానకిమీద సి.ఐ.డిల్ని పెట్టింది ఆయన కాదూ! అయినా, అనుకున్న నాటికి, అనుకున్నచోటికి తెచ్చి అత్తగారే తనకి జానకిని అప్పగించింది. ఎంత అసహ్యపడ్డా ఎంతమొహమాటపడ్డా, ఆవిడ ఆరోజు స్టేషన్ కి తెచ్చిన అయిదు వందలరూపాయలూ, జానకి బంగారపు వస్తువులూ తమకి ఎన్నాళ్ళో అదునుకి రాడం రామచంద్రయ్య మరచిపోలేని విషయం. ఆవిడకి మనస్ఫూర్తిగా కృతజ్ఞతలు చెప్పగోవాలని, చేతులారా నమస్కారం చేద్దామని ఎన్నిసార్లు ప్రయత్నిస్తే అన్నిసార్లు ఈ రావణాసురుడు అడ్డంవచ్చేసేడు. ఇవాళ అతగాడు అంతఅవమానకరంగా మాట్లాడి

వుండకపోతే—అత్తగారోమాటు పలకరించి వచ్చేవాడు. ఆయన అన్నమాట తక్కువ మాటగాదు. 'రామచంద్రయ్య లేడు, భీమచంద్రయ్యలేడు; అవతలికి పొమ్మను!' తనపేరు తెలిసే అన్నాడు, దాంట్లో సందేహంలేదు; క్రూరుడు!— అని కసిగా అనుకుంటూ మొహంముడుచుకుని కూర్చున్నాడు రామచంద్రయ్య.

'మొహమేనా చూపించకుండా వొచ్చేసేరు. అంత ఫరాయివాళ్ళం అయిపోయామా?'

'అవతలికి పొమ్మను! అని కసిరేసిన ఆత్మీయులకి మొహం చూపించడం యెలాంటిదో నేనింకాబ్రెయినింగవలేదు.'

'ఆయన కసిరేశారనుకోండి. నేను కబురుపెట్టానుగా...అయినా, ఆయన మీరని తెలిసే కసిరేసేరనుకుంటున్నారా? ...ఏదో తొందర్లో ఆఫీసుకి వెళ్లిపోతూ— ఆయన సంగతి మీరెరగంది కాదుకదా!'

'కాదు. మీరాయన్ని వెనకేసుకు రానక్కర్లేదు...అయినా అంతకంటే ఎక్కువగౌరవం జరుగుతుందని నేను ఆశించనూలేదు..... అంత గరళం కడుపులో వుంచుకున్నాక మీరు కబురు పెట్టినా నా కాళ్ళు వెనక్కి తిరగలేదు... అది నా తప్పయితే మన్నించండి.'

సుందరమ్మ మాట్లాడలేదు.

'మీరంటే నాకు భక్తి. గౌరవమే. కాని ఎప్పటికప్పుడు మీతోకూడా నిష్కర్షగానే కఠినంగానే మాట్లాడవలసిన దురదృష్టంలో పడిపోతున్నాను. దానిక్కూడా మీర్నన్ను క్షమించండి.'

'మనం ఎవరంకూడా ఒకర్నొకరు క్షమించుకోగల ఔన్నత్యం పొందలేదేమోలెండి.' అంది సుందరమ్మ.

'కావచ్చు.'

'కులాసాగా వున్నాం, ఫలానా చోటున్నాం అని ఉత్తరం రాయడం కూడా మానుకున్నారు. హైదరాబాదుకి ఎన్నిమాట్లువొచ్చుంటారో — కనబడ్డం

పోయింది, కనీసం టెలిఫోన్లోనైనా పలకరించరాదా?...ఇది మీకు న్యాయంకాదు. చదువుకున్నవారు; సంస్కారంగలవారని మా అమ్మాయి మిమ్మల్ని నమ్ముకుని మీతో వచ్చేసింది. ఏదో, పెద్దవాళ్ళం, మాకుండే బలహీనతలు మాకుంటాయి. అవి గాయాలూ వ్రణాలూ అయిపోకుండాచూసే బాధ్యత మీకు మాత్రంలేదా?—అని కళ్ళోత్తుకుంది సుందరమ్మ.

రామచంద్రయ్య మాట్లాడలేదు.

సుందరమ్మ కాసేపేమీ అన్నేదు.

మళ్ళీ ఈ నిశ్శబ్దం ఏ దూరాలు తెస్తుందోనని ఇద్దరూ అల్లాడిపోతున్న సమయంలో సుందరమ్మ సంభాషణ ఆరంభించింది. అదీ ఎలాగు—

‘ఎక్కడవున్నారు; విశాఖపట్టణంలోనేనా?’

‘అవునండీ’

‘ట్యూటోరియల్ కాలేజీనా?’

‘అవునండీ’

‘పాపాయి కులాసా?’

‘ఏదేనా విశేషం—?’

‘అవునండీ’

‘చిచ్చి అదేం లేదండీ.’

‘పస్తా అవీ చేసుకోగలుగ్తోందా? నేనేమీ మప్పలేదు. గారంచేసి పాడు చేసేను, దాన్ని—’

‘అవసరం ఆలోచనకి ఆధారమంది...అయినా ఏం పెద్దపట్టుంటాయని?...ఇద్దరం! ...ఇద్దరికీ వ్యాపకాలున్నాయి. కలిసి వెళ్ళిపోతాం; కలిసి వచ్చేస్తాం. కలిసి పనిచేసుకొంటాం.’


‘వ్యాపకాలా? అంటే? ఎక్కడన్నా పని చేస్తోందా?’

‘పని కాదండీ. బియ్యే చదువుతోంది.’

‘కాలేజీకెళ్ళే?’

‘ఆహా! కాలేజీకెళ్ళే. ఏం, వెళ్ళక? అంతకన్నా పెద్దవాళ్ళు నాదగ్గర ట్యూటోరియల్ కాలేజీలో మెట్రిక్యులూ వియ్యూసీ చదువుతున్నారు?’

యువ దీపావళి సరచిక



‘మీరున్నారు. దానికి చదువుకు లోటుండదు.’

రామచంద్రయ్య నవ్వేశాడు. సరస్వతీ కటాక్షమే గాని లక్ష్మీకటాక్షం లేదంటారా?’

“లేదని నేనెందుకంటాను? ప్రయత్నంలో వుంటుంది బాబూ, పురుషుడి భాగ్యం. శక్తిమీద నమ్మకం కలవాళ్ళూ శక్తి వంచన లేకుండా పనిచేసేవాళ్ళూనూ మీరు.’

‘నేనేకాదు. మామగారూ అంతే. రివిన్యూ ఇన్ స్పెక్టరుగా జాయినై సెక్రటరీ ఉద్యోగానికి రాలేదా, వారు?’

‘పొగడ్తకింద ఏదో అగడ్త’ని శంకించి అయోమయంగా చూసింది సుందరమ్మ.

‘ఎటొచ్చి ఇతరులు వారి మీద ఆధారపడి వృద్ధిలోకోస్తే సంతోషించే స్థాయికి ఎదిగిపోయి ఆయనకి మా ఆదర్శురాలు బోధపడకుండా వున్నాయనుకుంటాను!’

సుందరమ్మ అతనివే పొకసారిచూసి నేలకి చూసింది. గొంతుసవరించుకొని ‘మీరేం, వచ్చారు?’ అంది.

‘నిజానికి రెజ్జెల్లలో ఇక్కడికి రావడం యిది మూడోసారి.’

‘అదేం, అలాగ?’

—కథంతా సూక్ష్మంగా చెప్పాడు—

‘ఎల్లండి ఇంటర్ వ్యూ.’

సుందరమ్మ దీర్ఘంగా నిట్టూర్చింది. ‘అందుకని—మీ పట్టుదల వదిలి మామ గారిదగ్గర కొచ్చేరన్నమాట!’ అన్నది. చిన్నగా నవ్వొచ్చిందామెకి.

‘మీ రన్నది నా కర్థంకాలేదు...ఈ వుద్యోగానికి మామగార్ని నా గురించి రికమెండు చెయ్యమని అడగడానికి వచ్చేననుకుంటున్నారా?’

‘రికమెండేం ఖర్మ? ఇచ్చేదే ఆయనగా!’

తుళ్ళిపడ్డాడు రామచంద్రయ్య. ‘ఇదొకటా?’ అన్నాడు. పొద్దున తను ఆయన బంగళాకి వెళ్ళడం ఎంత క్షమించరాని నేరమో ఒక్కసారి అర్థమై పోయింది.

‘అదేమిటలా అంటారు? మీరు అప్లయ్ చేసింది డిప్యూటీ రిజిస్ట్రార్ ఉద్యోగానిక్కాదూ?’

‘అవునండీ—’

'మరదే: ఆ సెలక్షన్, ఆఖరి ఇంటర్వ్యూ మీ మామగారు కండక్ట్ చేస్తారు: అదేదీ మీకు తెలియనట్టు మాటాడతారేం?'

'నాకు తెలియదూ, తెలియదు. ఎంత మాత్రం తెలియదు! నా కొచ్చిందల్లా ఇదుగో ఈ లెటరు-' అని, వంగి, సూట్ కేసులోంచి ఒక కాగితంతీసి ఇచ్చాడు. 'రెండుసార్లు వైదరాబాదు వెళ్ళి కూడా మాయింటికి వెళ్ళేరుకాదు; మా అమ్మ కైనా కనిపించేరుకాదంటూ జానకి కళ్ళ నీళ్ళు వెట్టుకుందని పొద్దున్న మీ ఇంటి కొచ్చేను.....'

సుందరమ్మ అతని ఇంటర్వ్యూ లెటర్ చూసింది. అందులో అభ్యర్థుల లిస్టులేదు. ఇంటర్వ్యూ చేసే అధికారి పేరుగాని హోదాకాని లేదు. ఇతన్ని ఎల్లండి వదిగంటలకి ఫలానా ఆఫీసుకి రమ్మనుంది, అంతే.....కానీ మిగిలిన కేండిడేట్లు కొందరున్నారు. వాళ్ళలో నలుగురు అప్పుడే మినిస్టర్లద్వారా, ఇంకా కొందరిద్వారా నారాయణరావును ఆశ్రయించడం జరుగుతోంది.....ఒత్తిడి తేవడం అవుతోంది.

ఆమె లేచింది. 'నరే-నేవెళ్ళాస్తాను... సెలక్షన్ ఆయనే చేస్తారు. అప్పుడే చాలామందికి తెలిసింది. మీకు తెలిసిందేమో అనుకున్నాను.....ఎన్ని రికమెండేషన్లు, ఎన్ని ఫోన్ కాల్స్; ఇల్లెగిరిపోతోంది మినిస్టర్లూ ఎమ్మెల్యేలూ చెబితే ఆయన కెలాగూ కిట్టదదుకోండి...కాని మీరంటే మరీ కిట్టదే!...భగవంతుడా: ఈ గండం ఎలా గడిచేటట్టు?'

రామచంద్రయ్య తను తీసుకున్న గోతిలో తనే పడిపోయినప్పటి జాధ వడ్డాడు. పశ్చాత్తాపానికికూడా అవకాశం లేని నేరం ఇది. శిక్షే దీనికి గతి. ప్రాయశ్చిత్తంలేదు. జానకి నెంటిమెంటుకి తన వ్యక్తిత్వం, జీవితానందమైన ఆత్మబలం

అన్నీ బలైపోయాయి. 'ఇంక ఇంటర్వ్యూకెందుకు నేను? ఇంటికెళ్ళి పోవచ్చేమో.' అనుకున్నాడు. అన్నాడు.

'అలాంటి విచ్చివస్తు చెయ్యకండి... ఇంతకూవచ్చి ఇంటర్వ్యూ మానెయ్యడం ఎందుకు!...మీ రొకపనిచేస్తారా!?:..... సాయంకాలం మళ్ళారండి.....అది కాదు, మీకు తెలీదు...నేనున్నానుగా!... మీకేమేనా అవమానంజరిగితే అది నా వూచీ...తప్పకుండా రండి...మీ కాయన ఈ వుద్యోగం ఎలా ఇవ్వరో నేను చూస్తాను అయిద్దాదేకరండి... మీ తరపున నేనాయనో దెబ్బలాడ తాను...మా అల్లుడవడమే ఈ ఉద్యోగానికి మీ డిస్క్వాలిఫికేషన్లైతే ఆయన ఇంత పెద్దఉద్యోగంలోఉండి అల్లుణ్ణి చూడడం ఈ నాటికి ఈ ప్రభుత్వానికొక డిస్క్వాలిఫికేషన్ కాకుండాపోతుందా!' అంటూ వెనకాతల అతను నిశ్శబ్దంగా వస్తూవుండగా, ముందు నడుస్తూ ఆ ట్యూటోరియల్ కాలేజీ ఆవరణదాటింది సుందరమ్మ.



ఐదూ ఐదయ్యేసరికి నారాయణరావు కారు బంగళాకి చేరింది. నారాయణ రావు కారుదిగి గబగబా లోపలికొచ్చే శాడు. అతన్ని చాలా కుతూహలంతో గమనిస్తూ, అల్లుడి సంగతి ఎలా చెప్పడమా అని ఉత్తంఠతో ప్రణాళికలు వేస్తోంది సుందరమ్మ.

మొహం కడుక్కునివచ్చి అక్కడ నిద్దంగావున్న నిమ్మకాయరసం వుచ్చు కున్నాడు నారాయణరావు.

'చల్లగా ఉన్నట్టుండి; దాబామీద కూర్చుందామా?' అన్నాడు.

సుందరమ్మ తలూపింది.

'అయితే కుర్చీలు వేయించు.' అని ఆద్యందగ్గర కూర్చున్నాడు నారాయణ రావు.

ఫోన్ మ్రోగింది—

'వెడవలు - చూడు...పొద్దుటివారే కాబోలు. అయిదుగంటలకి రింగ్ వచ్చేస్తా నన్నాడుకాదూ. గొప్ప పంక్తువాలిటి కీపప్ చేస్తున్నాడు—'

'హలో—' సుందరమ్మ ఫోన్ తీసింది. 'అవునండీ నమస్కారం... ఇప్పుడే వచ్చినట్టున్నారండి; చూసి చెప్తాను...' ఫోన్ రిసీవర్ చెవిమూసింది. 'చీఫ్ సెక్రటరీగారి స్టెనోగ్రాఫరుట—' నారాయరావు లేచొచ్చి రిసీవరు అందుకున్నాడు. 'హలో—నారాయణ రావు స్పీకింగ్.'

'సాతీ సార్...సాతీ టు డిస్టర్బయ్... ఇండాక ఆఫీసుకు ఒక కవరువంపేం... దాని ఎక్సాలెన్ట్ మెంట్ మీ స్టెనో ఇచ్చేడు...అది అందిందా అని చీఫ్ సెక్రటరీగారు అడగమన్నాడు.....'

'అందిం దందింది.'

'అది సీక్రెట్ ఎండ్ ఇమ్మిడియేట్ సార్. అందులో, లోవలొక సిర్ట్ కవరుంటుంది. అదంతా ఇంటాక్ట్ గా అందిందా లేదా, వెడిఫైచేసి తమర్ని స్వయంగా ఎక్సాలెన్ట్ చెయ్యమన్నారండి...సారీ ఫర్ ది ట్రబుల్ సార్.'

'ఫరవాలేదు.....వెతివైచేసి, రాని పంపిస్తాను. మీ రెక్కణుంచి మాట్లాడు తున్నారు?'

'బంగళానుంచి సార్.'

'యువిల్ గెటిద్ ఇన్ టెన్ మినిట్స్.' ఫోను వెట్టేశాడు.

గబగబ నడిచి కోటుజేటులోంచి కవరు తీశాడు. 'ఐదుగంటలకు సరిగ్గా తెచ్చిచ్చాడు స్టెనో. పేరుపెట్టి రాసేరు. మోస్ట్ ఇమ్మిడియేట్, సీక్రెట్ కథా అని జేబులోపెట్టి తెచ్చేసేను.....కార్టోనే ఓపెన్ చేసుండవల్సింది. కోట్ స్టాండ్ నుంచి సోఫాదాకా నడుస్తూ జవాబు ఆశించకుండా మాట్లాడాడు నారాయణ రావు.

సుందరమ్మ చూస్తోంది.

సోఫాలో కూర్చుని కవరు విప్పాడు నారాయణరావు. సీల్ కవరు ఓసారి అటూ ఇటూ తిప్పి తణిఖీచేసి, నరిపోయిం దన్నట్టుగా తలాడించేడు. 'యెస్. సుందరీ. ఒక ఎక్వాలెడ్ మెంటు, ఒక బ్లాంక్ కవరు మీద ఫీఫ్ నెక్రటరీగారి ఎడ్రసు టైప్ చేసివెట్టు?' అని, సీల్ కవరు బ్రేక్ చేసేడు. 'నెంబరు, డేటు దీంట్లో వుంటాయి; దీనిప్రకారం టైప్ చెయ్యి ...'... సీక్రెట్టుట, సీక్రెట్టు : ఫార్స్ చూసేవా : మూడోజుల్నుంచి అదరగొట్టేస్తున్నారు ఊరంతాను. వాళ్ళందరికీ తెలిసిన సీక్రెట్టు మనకి ఇప్పుడు పంపించేరు... సీక్రెసీ కాదిది హిపోక్రసీ— !'

కాగితం ఆమెకి అందిస్తున్నవాడే, హతాత్తుగా వెనిక్కిలాక్కున్నాడు నారాయణరావు. ఆరు నెకెండ్లలో చదవడంపూర్తయిన ఆ కాగితంలో ఏదో అరనిమిషంపాటు అతని దృష్టిని ఆకర్షించి అట్టే నిలబెట్టింది. అతను దీర్ఘంగా నిట్టూర్చి తల నిలువుగా ఆడించేడు.

సుందరమ్మ గమనిస్తోంది.

రెండు దొంగచూపుల్లో ఆమె గమనిస్తోందన్నసంగతి కనిపెట్టేశాడు నారాయణరావు. పొద్దున్న రామ చంద్రయ్య రావడం అతనికి గుర్తు వచ్చేసింది.


'ఒక లెటర్ చెప్తాను, షార్ట్ హేండ్ నోట్ బుక్కు వెన్సిలూ తీసుకో.' అని కాగితం మడత వెట్టేసేడు నారాయణ రావు.

సొరుగులోంచి పుస్తకం వెన్సిలూ తీసింది సుందరమ్మ.

'స్ట్రిక్టి కాన్ఫిడెన్షల్—' అని కాళ్ళు జీపాయ్ మీద బారజావి, సోఫాలో బాగా వెనక్కి జార్లబడి, సీలింగుఫాన్ వంక చూస్తూ ప్రారంభించాడు నారాయణ రావు.

* * *

యువ దీపావళి సంచిక



'అన్యాయం.' అంది సుందరమ్మ, టైప్ చేసిన కాగితాలు నారాయణరావు కందిస్తూ.

'చాలా ఆలస్యంగా అన్నావు.'

'అంటే ?'

'నేను షార్ట్ హేండ్ లో రిపోర్టు డిక్టేటు చేసినప్పుడే నువ్వుమాట అంటావను కున్నాను.'

'కొన్ని అన్యాయాలు చూసి చూడ గానే అర్థంగావు.'

'కొన్ని గొప్పపనులు చేసి చూపించినా అర్థంకావు; సీలాంటివాళ్ళకి.'

'గొప్పపనికూడా నంటారా?'

'తప్పకుండా. నూటికి ఒక్కడు కూడా ఇలాంటి పరిస్థితుల్లో ఇలాంటి నిర్ణయం తీసుకోడు.'

'ఏమైనా, మీరిలా చేసుండకూడదు. అమ్మాయి అల్లుడూ మీ బొన్నత్యాన్ని గుర్తించే అవకాశం మీ చేతులారా జార వొదులుకుంటున్నారు—'

నారాయణరావు నవ్వాడు. 'చాంచల్యమా, నీ పేరు శ్రీ, అన్నాడు షేక్స్ పియరు.'

'ఆ రోజులు పోయాయి. స్థిరనిశ్చయానికి పట్టదలకి చిహ్నం ఇప్పుడు, శ్రీ !'

'అబ్బో, అబ్బో : చాలా దూరం వెళ్ళిందే, కథ! అల్లుడు మంచి వుపన్యాసమే ఇచ్చేడన్నమాట?'

సుందరమ్మ మాట్లాడలేదు—

నారాయణరావు సంతకాలు పెట్టడం పూర్తిచేసి కాలింగ్ బెల్ బటన్ నొక్కాడు— 'సంతకం అయిపోయింది; ఇక ఎవరేమనుకున్నా అంతే.'

'తాంబూలా లిచ్చేశాను, తన్నుకు చావండి, అన్న అగ్నిహోత్రావధానుల్లా వున్నారు, మీరివాళ.'

'నీ అల్లుడు గిరీశం కంటే హీను డేమో ఆలోచించేవా?'

'నా కూతురు బుచ్చెమ్మ కాదు.'


'నా శ్రీమతి మాత్రం ఇవాళెందుకో ఒట్టి వెర్రివెంకమ్మలా మాట్లాడుతోంది—'

'అభిమానాలు అపేక్షలు లేనివాళ్ళకి వైవాళ్ళంతా వెర్రివెంగళవుల్లా అవుపడతారు.'

'నెంటిమెంటు పొరలున్న కళ్ళున్న వాళ్ళకి మిగిలిన వాళ్ళందరూ బొరంగ జేబుల్లా కనివిస్తారు.'

'వెరటివెట్టు మందుకి రాదన్నా రిందుకే కాబోలు.'

'నేను వాడిపెరట్లో చెట్టునవి వాడను కున్నట్టయితే వాడికిడే మందు' :



కీటవు ఇవడానికి కెళ్ళొళ్ళ ముందునానే
 ధరలు పెరిగిపోయాయి! షిఫ్ట్ పంట చెట్టు
 తింటుందని, రోటి పంట వైవోధినమని కెళ్ళొళ్ళ
 ముందునానే దుకొనారు వరక కొమ్మలు!!

— 'సార్!' అని అటెండర్ లోపలి
 కొచ్చాడు.
 'ఈ కవరు అతికించేసి, ఇప్పుడే
 తీసుకెళ్ళి చీఫ్ సెక్రటరీగారి బంగళాలో
 ఆయనకి స్వయంగా అందజేయ్యి. కార్యో
 వెళ్ళు.'
 'అల్లుడుగారొచ్చేరండి.' అంటూ
 కవరు పుచ్చుకున్నాడు అటెండర్.
 'రమ్మను.'
 రామచంద్రయ్య లోపలికొచ్చేడు.
 అతని మొహంలో ఏదో కొత్తకాంతి
 కనబడి చిన్నబుచ్చుకుంది సుందరమ్మ.
 అదేమీ గమనించకుండా అతను నారా
 యణరావుకి నమస్కారం చేసేడు.
 ఆ నమస్కారం మామూలుగా అల్లుళ్ళు
 మామలకు వెట్టే దండాల్లాంటిది కాదు.
 ఆఫీసర్లకి తాబేదార్లు వెట్టే నమస్తే
 ల్లాంటిది కాదు. విలక్షణంగావుంది.
 'దీర్ఘాయుష్మాన్ భవ-' అన్నాడు
 నారాయణరావు.
 'ఎందుకూ? కలకాలం కష్టాలు పడ
 మనా?' అంది సుందరమ్మ.
 'కష్టే—ఫలే!' అని నవ్వాడు నారా
 యణరావు.
 'చేతిలోవున్న ఫలం నోట్లో కెళ్ళేదాకా

రూడి లేనప్పుడు ఇంకా కష్టేఫలే అంటూ
 తత్వంచెప్పి మోసం చెయ్యడమెందుకు?
 గొంతుకలో వెలక్కాయంత ఉక్రోశం
 అడ్డంపడి సుందరమ్మ ఆ క్షణంలో
 అంతకన్నా అనేకపోయింది.
 రామచంద్రయ్య వాళ్ళిద్దర్నీ మార్చి
 మార్చి చూస్తున్నాడు. వాళ్ళిద్దరూ
 తనక్కడ వున్నట్టు గమనించకుండా
 ఒకరి కళ్ళలో కొకరు చూసుకుంటూ
 మాట్లాడుకున్నారు.
 'స్సే!' అని చేత్తో ఆగమని సంజ్ఞ
 చేసి, ఆమె మాటల్ని తానే అరికట్టగలిగి
 నంత దర్పహాసం చేసేడు నారాయణ
 రావు.
 'మీరా? నన్నావుతున్నారా? ఇంకా
 ఎన్నాళ్ళావుతారు?' అన్నధోరణి వచ్చే
 నంది సుందరమ్మకి. 'మిమ్మల్ని వెళ్ళాడి
 నప్పుడే తెలుసుకున్నాను' అని ఆమె
 హఠాత్తుగా బిగ్గరగా మాట్లాడసాగింది.
 'మీ కెవరిమీదా అపేక్షలూ అభిమానాలూ
 లేవు. కావరాని కొన్నినప్పట్నుంచి
 చూస్తునేవున్నాను. పిల్లలు పుట్టిననాటి
 నుంచి దినదినం చెబుతూనే వున్నాను.
 వాళ్ళు పెద్దాళ్ళయ్యాక ఇహచూస్తూవురు
 కోలేక మొరెట్టుగుంటూనేవున్నాను—

కాని మీరు ఎప్పటికప్పుడు జావగారి
 పోతూనేవున్నారు. మీ బలం మనకో,
 మన బంధువులకో పిల్లలకో పనికొస్తుం
 దని తెలిసిన సమయానికి అత్రునన్యాసం
 చేస్తూనేవున్నారు. ఇది చాతకానితనమో
 తెలీదూ; సిగ్గులేని తనమేమో నా కంత
 కన్నా తెలీదు. అందర్నీ పాలించే
 నారాయణమూర్తి వారిపేరు వెట్టుకుని
 అయినవాళ్ళకి ఆకుల్లోను, కానివాళ్ళకి
 కంచాల్లోను వెట్టడం ఇదేం బాగులేదు—'
 'సుందరీ!' అని గావుకేక పెట్టాడు
 నారాయణరావు. 'ఏమిటి, పూల్గా
 మాట్లాడతావు?'
 'ఎవరు పూలో, కొంచెం ఆలోచిస్తే
 తెలుస్తుంది!' అంది సుందరమ్మ, మళ్ళీ
 బిగ్గరగానే.
 'ఐనీ, ప్లటప్స్!' అని లేచి వెళ్ళాడు
 నారాయణరావు.
 రామచంద్రయ్య నిర్ఘాంతవడి చూస్తు
 న్నాడు. 'ఐమ్ సారీ—' అన్నాడు; నారా
 యణరావులా వెళ్ళగానే.
 'ఆ మాట అనవలసింది నేను బాబూ'
 అని, అక్కడున్న డూప్లికేటు కాపీ
 రిపోర్టు అతనికి అందించింది.
 అతనిది ఆత్రంగా అందుకొని చదువు
 కున్నాడు. 'శ్రీ చీఫ్ సెక్రటరీగారికి;
 నమస్కారం—వైనుదహరించినఆర్డర్,లో
 నన్ను ఒకానొక ఇంటర్వ్యూ జరప
 మన్నారు కాని, ఆ ఇంటర్వ్యూ కొచ్చే
 అభ్యర్థులు ఆరుగుర్లోనూ నా కత్యంత
 సన్నిహిత బంధువొకడు ఉండడాన్ని,
 నే నిచ్చేనిర్ణయం ఏదైనాసరే, అది నా
 వ్యక్తిగత నిర్ణయమే అయిపోయే ప్రమా
 దం వుంటుందని భావిస్తూ, నదరు
 ఇంటర్వ్యూ చేసే బాధ్యత నేను స్వీక
 రించలేనని తెలియజేయడానికి మిక్కిలి
 విచారిస్తూ వున్నాను.'
 కాగితం ఖుణ్ణంగా చదువుకొని
 చిరునవ్వుతో సుందరమ్మకు అందిం
 చాడు రామచంద్రయ్య. 'ప్రాజ్ఞులుమీరు.
 యువ దీపావళి సంచిక

రాగద్వేషాలకి అతీతులై వుండాలి. కనీసం మామగార్ని చూసైనా తెలుసుకోలేరా?' అన్నాడు. 'ఆయన అలా రాసివంపటం మన కుటుంబానికి ఎంతోమేలు. ముఖ్యంగా నాకు అదెంతో ఉపకారం.'

* * *

'వెద్ద ఫిక్స్ లో పెట్టేశారే, నన్ను!' అన్నాడు శివయ్య.

'నేనా?' అన్నాడు నారాయణరావు.

'తెలుసులెండి సార్. ఎందుకు మూస్తారు: ఈ ఇంటర్వ్యూ అసలు మీరు కండక్టు చెయ్యవలసిందట, కారణాంతరాలవల్ల మీరు ఇది స్వీకరించ లేదట;; అందుకని ఈ వురిశిక్ష నాకు విధించారట!'

'ఉరిశిక్షా కాదు ఏంకాదు. మీరుకూడా అలా అంటే ఎలా?'

'ఏదో ఒకటి; మీ ప్రసాదమేగా, ఇది...చెప్పండి బాబూ చెప్పండి. ఈ ఇంటర్వ్యూలో ఏదో పితలాటకంవుంది. రేపు ఉదయం పంపిస్తారుట, డిటేల్స్. ఎంగేజ్ మెంట్స్ మీ వెట్టుకోకుండానట; టెలిఫోన్ లో ఫిక్స్ చేసేరు?'

'ఇంకేం, దంచెయ్యండి.'

'కూ ఇవ్వండి—'


'కూ ఏంఖర్మం, పూర్తిగా వివరాలే ఇచ్చాను; చీఫ్ సెక్రటరీగారికి పంపిన రిపోర్టులో.'

'మీ రిపోర్టు కావీ నాకు పంపలేదు.'

'ఐసీ—దానికి నేనేంచెయ్యగలను!'

'మీరు సాల్చుచెయ్యలేని ప్రాబ్లెమ్ నేను సాల్చుచెయ్యగలనా?'

అభివృద్ధి పథకాలకు నిధులు మంజూరు చెయ్యక పోతే దేశం అభివృద్ధి చెయ్యడంపట్ల మంత్రానా? మైనా మా అంటి కంట్రాక్టుకు ఎంత బాటుంది??



'అని చీఫ్ సెక్రటరీగారు అనుకున్నారు.'

'మీరు కూడా అనుకుంటున్నారా?'

'నాకు ముందే తెలుసు. అందులో సమస్య నేను తప్ప ఎవరైనా సరిగ్గానే సాల్వ చేస్తారు.'

'ఐసీ—అయితే ఇది మీ స్వవిషయం అన్నమాట.'

'ఏమో; మీరే ఊహించుకోండి.'

'ఏం వూహించుకోనక్కర్లేదు. నే నింకా ఏదో పెద్ద ఒత్తిడి వస్తోందికాబోలు; చీఫ్ మినిస్టరా, ఫైనాన్స్ మినిస్టరా, చీఫ్ సెక్రటరీయా, బోర్డు మెంబర్స్ — ఎవ రున్నారందులోనని ఊరికే స్పెక్యులేట్ చేస్తున్నాను.'

'అఫ్ కోర్సు వాళ్ళు లేకపోలేదు, ఈరింగులో.'

'తెలిసిపోయిందిలెండి సార్. వాళ్లె వరో వున్నారన్న కారణంచేత ఇలాంటి బాధ్యతల్ని మీరు ఎన్నడూ మరొకరి మీదికి షిఫ్టు చెయ్యలేదు. అంచేత ఇందులో ఎవరో మీ స్వంతమనుషులే—'

'నేనేంచెప్పను—' అన్నాడు నారాయణరావు, నిర్దిష్టంగా; కొంచెం నిష్కర్షగా కూడా. 'ఇప్పటికి చెప్పిందే చాలా ఎక్కువ!'

'ఇంక కన్నా ఇంకేంచెప్తారు: అందులో మీరు!' అనుకున్నాడు శివయ్య 'మిగతాది నేను చూసుకుంటాను సార్. యు కెన్ లీవిట్ టు మి—' అన్నాడు చిరునవ్వుతో.

నారాయణరావు కూడా నవ్వాడు. శివాయ విష్ణురూపాయ!

